

Razılaşdırılıb:

Azərbaycan Respublikası
Maliyyə Nazirliyi
Dövlət Sığorta Nəzarəti
Şöbəsinin müdürü

N.C.Xəlilov

Təsdiq edilmişdir:

“AtaSığorta” ASC-nin
İdarə Heyətinin sədri

F.F.Əsədov

İmza

M.Y.

İmza

M.Y.

/_____/_____ 2009-cu il

/_____/_____ 2009-cu il

ÜÇÜNCÜ ŞƏXSLƏR QARŞISINDA MÜLKİ MƏSULİYYƏT SIĞORTASININ QAYDALARI

Bakı 2009

ÜÇUNCÜ ŞƏXSLƏR QARŞISINDA MÜLKİ MƏSULİYYƏT SIĞORTASININ QAYDALARI

ÜMUMİ MÜDDƏALAR

Bu Qaydalar Azərbaycan Respublikasının Mülki Məcəlləsi, «Siğorta fəaliyyəti haqqında» Azərbaycan Respublikasının Qanunu və digər normativ-hüquqi aktlara uyğun olaraq hazırlanmışdır.

1. SIĞORTA PREDMETİ VƏ SIĞORTA TƏMİNATININ ƏHATƏ DAİRƏSİ

1.1. Bu Qaydalar üzrə siğorta predmeti siğortalının üçüncü şəxslərin əmlakına vurduğu zərərlə bağlı mülki məsuliyyətidir.

1.2. Bu siğorta Qaydaları ilə siğortaçı siğorta şəhadətnaməsinin qüvvədə olduğu müddət ərzində baş verən siğorta hadisəsi nəticəsində üçüncü şəxslərin həyatına, sağlamlığına və əmlaklarına dəyən itki və ziyanın dəyməsinə görə siğortalının üçüncü şəxslər qarşısında məsuliyyətinə, ona qarşı irəli sürürlən iddia və tələblərə Azərbaycan Respublikasının qanunvericiliyinə müvafiq olaraq təminat verir.

Siğortalı hüquqi şəxsdirse, siğortalının işçilərinin, vəzifəli şəxslərinin, həmçinin etibarnamə və vəzifə təlimatlarına əsasən onun adından çıxış edən digər şəxslərin hərəkətləri də siğortalının hərəkətlərinə aid edilir.

2. SIĞORTANIN ƏRAZİSİ

Siğorta, Azərbaycan Respublikası ərazisində qüvvədədir.

3. ƏLAVƏ SIĞORTA HAQQI MÜQABİLİNDE SIĞORTA TƏMİNATINA DAXİL EDİLƏN ZƏRƏR

Siğortalı mülkiyyət sahibi və ya işin icraçısı kimi təmsil edilmişdirse, siğorta şəhadətnaməsində onun daşınmaz mülkiyyətində olan əmlak kimi qeyd olunmuş və yaxud görülən iş zamanı istifadə olunan liftin və ya montaj avadanlıqlarının üçüncü şəxslərə vuracağı itki və ziyan əlavə siğorta haqqı müqabilində siğorta təminatına daxil edilə bilər.

4. SIĞORTA TƏMİNATINA DAXİL OLMAYAN ZƏRƏR (İSTİSNALAR)

Aşağıda göstərilən hallar nəticəsində ortaya çıxan itki və ziyanla bağlı tələblər siğorta təminatına daxil edilmir:

4.1 Qəsdən və ya şüurlu hərəkətlər;

4.2 Hər hansı bir müqavilənin şərtlərinə və ya xüsusi anlaşmaya əsaslanaraq siğortalının qanuni məsuliyyət həddini aşması;

4.3 Siğorta hadisəsi zamanı siğortalıya xidmət göstərən və ya əmək müqaviləsi ilə bağlı olan şəxslər, həmçinin siğortalının ailə üzvləri tərəfindən irəli sürürlən tələblər.

Bu maddəyə görə siğortalının həyat yoldaşı, valideynləri və onların övladları (siğortalının övladlığı götürdüyü şəxslər və onu övladlığa götürən şəxslər də daxil olmaqla) siğortalı ilə bir yerdə yaşayan qardaş-bacıları, kürəkənləri, gəlinləri və onun himayəsində olan digər qohumları, siğortalının həyat yoldaşının valideynləri və övladları qardaş və bacıları siğortalının ailə üzvü sayılır.

Siğortalı hüquqi şəxsdirse, onun qeyri-məhdud məsuliyyətli səhmdarları və onların yuxarıda göstərilən ailə üzvləri tərəfindən irəli sürürlən tələblər də siğorta təminatına daxil edilmir;

- 4.4 Mühərrikli nəqliyyat vasitələri və onlara qoşulan yedəklər, mühərrikli velosipedlərin (mopedlərin) və hər növ hava nəqliyyat vasitələrini idarə edənlər və ya sahiblərinə qarşı irəli sürürlən tələblər;
- 4.5 Məşqlər də daxil olmaqla, avtomobil, motosiklet, velosiped, dəniz nəqliyyat vasitələri ilə bağlı yarışlarda, at, boks, güləş üzrə yarış və müsabiqələrdə iştirak ilə əlaqədar itki və ziyan;
- 4.6 Müharibə, üsyən, iğtişaş, tətil və bunların yatırılması və ya qarşısının alınması məqsədilə keçirilən inzibati və ya hərbi tədbirlər;
- 4.7 Zəlzələ, sel, su basması, qar uçqunu, vulkan püskürməsi, partlayış, yanğın, duman, his, buxar, su, çürümə və ya rütubətin nəticəsi;
- 4.8 Üçüncü şəxslərə aid olub sığortalının ailə üzvlərinə, işçilərinə borc, kirayə, mühafizə, təmir, istifadə və ya hər hansı bir başqa məqsəd üçün verilmiş, onların nəzarətləri altında olan mallarla əlaqədar;
- 4.9 Sığortalı, onun işçiləri və yaxud sığortalının adından çıxış etməyə səlahiyyəti olan şəxslər tərəfindən emal və ya istifadə edilən, əşyalara və ya bu əşyalarla funksional əlaqəsi olan texniki cihaz və qurğularla işin qüsurlu aparılması ilə əlaqədar dəyən itki və ziyan;
- 4.10 Sığortalının işçilərinin çalışdıqları bina və əraziyə vurduqları itki və ziyan.

5. SIĞORTANIN MÜDDƏTİ, TƏMİNATIN BAŞLANMASI VƏ SONA ÇATMASI

Sığorta, əgər sığorta şəhadətnaməsində başqa hal nəzərdə tutulmayıbsa, sığorta şəhadətnaməsində göstərilmiş başlanma və sona çatma tarixlərində Azərbaycan vaxtı ilə saat 24⁰⁰-da başlayır və saat 24⁰⁰-da sona çatır.

6. SIĞORTA HAQQININ ÖDƏNİLMƏSİ VƏ SIĞORTA MÜQAVİLƏSİNİN QÜVVƏYƏ MİNMƏSİ

- 6.1 Sığorta haqqının bütövlükdə və ya hissələrlə ödənilməsi razılışdırıla bilər. Sığorta haqqı (sığorta haqqının birinci hissəsi) sığorta şəhadətnaməsi təqdim olunan zaman, (qalan hissələr isə sığorta şəhadətnaməsində göstərilən tarixlərdə) ödənilməlidir.
- 6.2. Sığorta haqqı (onun birinci hissəsi) sığorta şəhadətnaməsi təqdim olunan zaman ödənilməsə, sığortaçı sığorta ilə əlaqədar heç bir məsuliyyət daşımır və bu şərt sığorta şəhadətnaməsində qeyd olunmalıdır.
- 6.3. Sığorta haqqının hissələrlə ödənilməsi razılışdırıldığı halda, sığorta hadisəsi baş verdiyi zaman ödənilməli olan bütün hissələr sığorta ödənişindən bir dəfəyə çıxılır və bu şərt sığorta şəhadətnaməsində qeyd olunmalıdır.
- 6.4. Sığorta haqqının hissələrlə ödənilməsi razılışdırıldığı hallarda, hissələrdən hər hansı biri şəhadətnamədə göstərilən vaxta ödənilməzsə, Sığortaçı onun ödənilməsi üçün yazılı surətdə 15(on beş) günədək müddət müəyyən edə bilər. Hər bir halda sığorta haqqı və ya onun razılışdırılmış ilk hissəsi sığorta müqaviləsi bağlandığı gündən 1 aydan gec olmayaraq ödənilməlidir. Müəyyən olmuş gün ərzində sığorta haqqı ödənilməzsə sığorta şəhadətnaməsi etibarsız hesab olunacaq. Ləğv etmənin hüquqi qüvvə qazandığı tarixə qədər keçən müddətin sığorta haqqı gün hesabına görə hesablanır və artıq qalan məbləğ sığorta olunana qaytarılır.
- 6.5. Əgər sığorta şəhadətnaməsində sığorta haqqının (birinci hissəsinin) ödənilməsinə qədər sığorta şəhadətnaməsinin qüvvəyə minməsi nəzərdə tutulmuşdursa, sığorta haqqı (birinci hissə) sığorta şəhadətnaməsi qüvvəyə mindiyi andan 15 gün ərzində ödənilməlidir.
- Sığorta haqqı (birinci hissə) göstərilən müddət ərzində sığortaçıya ödənilməzsə, sığorta şəhadətnaməsi qüvvəsini itirir.

7. SIĞORTALININ SIĞORTA MÜQAVİLƏSİ BAĞLANAN ZAMAN MƏLUMAT VERMƏK VƏZİFƏLƏRİ

Siğorta müqaviləsi bağlanarkən siğortalı siğorta riskinin müəyyən olunması və siğorta haqqının hesablanması üçün zəruri və ona məlum olan bütün halları və məlumatı siğortaçıya bildirməlidir. Siğortalının bildirdiyi məlumatın yanlış və ya yarımcıq olması hallarında:

7.1 Siğortalının bu hərəkəti qəsdən etdiyi müəyyən olarsa, siğortaçı vəziyyəti öyrəndiyi tarixdən etibarən 1 ay ərzində siğorta şəhadətnaməsini ləğv edə bilər və siğorta hadisəsi baş verərsə, ödəniş verməz. Belə olan halda siğortaçı ödənilmiş siğorta haqqını qaytarmaya bilər;

7.2 Siğortalının bu hərəkəti qəsdən etmədiyi müəyyən olunarsa, siğortaçı vəziyyəti öyrəndiyi tarixdən etibarən 1 ay ərzində siğorta şəhadətnaməsini ləğv edə bilər və ya siğorta şəhadətnaməsinin şərtlərini dəyişdirə, yaxud əlavə siğorta haqqı almaqla siğorta şəhadətnaməsini qüvvədə saxlaya bilər.

Əgər siğortalı şəhadətnamənin şərtlərinin dəyişdirilməsinə və ya əlavə siğorta haqqının ödənilməsinə razı olmazsa, siğorta şəhadətnaməsi bu dəyişikliyin baş verdiyi andan etibarsız sayılır.

Siğortaçı tərəfindən həyata keçirilən ləğv etmə onun bu haqda siğortaliya sifarişli məktubla məlumat göndərdiyi tarixdən etibarən 15 iş günündən sonra saat 24⁰⁰-da qüvvəyə minir;

7.3 Vaxtında istifadə olunmayan ləğvetmə və ya əlavə siğorta haqqı tələb etmək hüququ qüvvədən düşür;

7.4 Siğortalının hərəkətinin qəsdən edilmədiyi hallarda, əgər siğorta hadisəsi siğortaçı vəziyyəti öyrənməmişdən əvvəl və ya siğortaçının siğorta şəhadətnaməsinin ləğv olunmasını tələb edə biləcəyi müddət ərzində və yaxud şəhadətnamə ləğv edilmiş hesab olunana qədər keçən müddət ərzində baş verərsə siğortaçı, ödənişi ödənilən siğorta haqqı ilə ödənilməli olan siğorta haqqı arasındakı nisbət həcmində azalda bilər.

8. SIĞORTA MÜDDƏTİ ƏRZİNDƏ SIĞORTALININ MƏLUMAT VERMƏK VƏZİFƏLƏRİ

8.1. Siğorta şəhadətnaməsi imzalandıqdan sonra siğortalanmış risk ilə bağlı siğortalının bildirdiyi hallarda dəyişiklik baş verərsə, o, siğorta hadisəsinin baş verməsi ehtimalına təsir edə bilən və ona məlum olan bütün dəyişikliklər haqqında siğortaçıya ən gec 8 gün ərzində məlumat verməlidir.

8.2. Siğortaçı dəyişikliyi öyrəndiyi tarixdən etibarən 8 gün ərzində siğorta şəhadətnaməsini ləğv edə bilər, şərtlərini dəyişdirə və ya əlavə siğorta haqqı tələb etməklə siğorta şəhadətnaməsini qüvvədə saxlaya bilər.

8.3. Siğortalı, 8 gün ərzində tələb edilən əlavə siğorta haqqını ödəməyəcəyini bildirdiyi təqdirdə siğorta şəhadətnaməsi ləğv edilmiş hesab olunur.

8.4. Siğortaçı tərəfindən edilən ləğv etmə onun bu haqda sifarişli məktubla poçta siğortaliya məlumat göndərildiyi tarixdən etibarən 15 gün sonra saat 24⁰⁰-da qüvvəyə minir.

8.5. Vaxtında istifadə olunmayan ləğvetmə və ya əlavə siğorta haqqı tələb etmək hüququ qüvvədən düşər.

8.6. Siğorta riskinin başvermə ehtimalını artırıdən dəyişiklikləri siğortalı göstərilən müddət ərzində qəsdən bildirməmişdir, bu dəyişiklik baş verən andan sonra dəyən zərərə görə siğortaçı məsuliyyət daşıdır.

8.7. Dəyişiklik riskin başvermə ehtimalını azaldarsa və daha az siğorta haqqının alınmasını tələb edərsə, bu dəyişikliyin ortaya çıxdığı tarixdən siğorta şəhadətnaməsinin sona çatma tarixinə qədər olan müddət üçün siğorta haqqı gün hesabına görə hesablanır və fərq siğortaliya qaytarılır.

9. SİĞORTA MÜQAVİLƏSİNƏ VAXTINDAN ƏVVƏL XİTAM VERİLMƏSİ

9.1 Sığorta qanunvericiliyində və ya könüllü sığorta müqaviləsində nəzərdə tutulmuş hallarda, həmçinin tərəflərin başqa cür razılışmasına əsasən, sığorta müqaviləsinə sığortalının və ya sığortaçının tələbi ilə vaxtından əvvəl xitam verilərkən, bu barədə bir tərəf digərinə ən azı 30 gün əvvəl (sığorta müqaviləsi beş ildən çox müddətə bağlanmış olduqda 60 gün, 3 aydan az müddətə bağlanmış olduqda isə 5 iş günü əvvəl), tələbini əsaslandırdığı yazılı bildiriş göndərməlidir.

9.2 Sığorta müqaviləsinə (qrup halında sığorta zamanı həm də müqaviləyə hər hansı bir sığorta predmetinə münasibətdə) Sığortalının tələbi ilə vaxtından əvvəl xitam verildikdə, sığorta qanunvericiliyində nəzərdə tutulmuş hallar istisna olmaqla, Sığortaçı həmin müqavilə üzrə işlərin aparılması xərclərini çıxmaqla müqavilənin (qrup halında sığorta zamanı həm də müqavilənin hər hansı bir sığorta predmetinə münasibətdə) qurtarmamış müddəti üçün sığorta haqlarını ona qaytarır; əgər bu tələb Sığortaçının sığorta müqaviləsi üzrə vəzifələrini yerinə yetirməməsi ilə bağlıdırsa, Sığortaçı sığorta haqlarını (qrup halında sığorta zamanı həm də müqavilənin hər hansı bir sığorta predmeti üzrə ödənilmiş sığorta haqlarını) bütünlükə Sığortaliya qaytarır.

9.3 Sığorta müqaviləsinə (qrup halında sığorta zamanı, həm də müqaviləyə hər hansı bir sığorta predmetinə münasibətdə) sığortaçının tələbi ilə vaxtından əvvəl xitam verildikdə o, sığorta haqlarını (qrup halında sığorta zamanı həm də müqavilənin hər hansı bir sığorta predmeti üzrə ödənilmiş sığorta haqlarını) bütünlükə Sığortaliya qaytarır; əgər bu tələb Sığortalının sığorta müqaviləsi üzrə vəzifələrini yerinə yetirməməsi ilə bağlıdırsa, Sığortaçı həmin müqavilə üzrə işlərin aparılması xərcləri çıxılmaqla, müqavilənin qurtarmamış müddəti üçün sığorta haqlarını (qrup halında sığorta zamanı həm də müqavilənin hər hansı bir sığorta predmeti üzrə ödənilmiş sığorta haqlarını) qaytarır.

9.4 Sığorta müqaviləsinə (qrup halında sığorta zamanı həm də müqaviləyə hər hansı bir sığorta predmetinə münasibətdə) vaxtından əvvəl xitam verildiyi halda, əgər xitam verilmə anınadək sığortaçı tərəfindən Sığortaliya ödənilmiş sığorta haqqına (qrup halında sığorta zamanı həm də müqavilənin hər hansı bir sığorta predmeti üzrə ödənilmiş sığorta haqlarına) bərabər və ya ondan çox miqdarda sığorta ödənişi verilmişdir, sığorta haqqı (qrup halında sığorta zamanı həm də müqavilənin hər hansı bir sığorta predmeti üzrə ödənilmiş sığorta haqları) Sığortaliya qaytarılmır.

9.5 Sığorta müqaviləsinə vaxtından əvvəl xitam verildiyi halda, əgər xitam verilmə anınadək Sığortaçı tərəfindən Sığortaliya ödənilmiş sığorta haqqından (qrup halında sığorta zamanı həm də müqavilənin hər hansı bir sığorta predmeti üzrə ödənilmiş sığorta haqlarından) az miqdarda sığorta ödənişi verilmişdir, həmin sığorta haqqı məbləği ilə sığorta ödənişi məbləği arasındaki fərq miqdardında sığorta haqqının Sığortaliya qaytarılması müvafiq olaraq bu Maddənin 9.1-ci və 9.2-ci bəndlərində nəzərdə tutulmuş qaydada həyata keçirilir.

9.6 Sığorta müqaviləsi Azərbaycan Respublikasının müvafiq qanunvericiliyində müəyyən edilmiş qaydada xitam verilmiş hesab edildikdə, Sığortaçı həmin müqavilə üzrə işlərin aparılması xərclərini çıxmaqla müqavilənin (qrup halında sığorta zamanı həm də müqavilənin hər hansı bir sığorta predmetinə münasibətdə) qurtarmamış müddəti üçün sığorta haqlarını, bu Maddənin 9.3-cü və 9.4-cü maddələrinin tələbləri nəzərə alınmaqla, Sığortalının qanuni nümayəndəsinə qaytarır.

9.7 Əgər Sığorta müqaviləsində başqa hal nəzərdə tutulmamışdır, işlərin aparılması xərcləri dedikdə inzibati xərclər və sığorta ödənişi nəzərdə tutulur.

ZƏRƏR VƏ ÖDƏNİŞ

10. SİĞORTA HADİSƏSİ ZAMANI SİĞORTALININ VƏZİFƏLƏRİ

Sığortalı, sığorta şəhadətnaməsində göstərilən sığorta riski baş verdiyi zaman itki və ziyanın qarşısını almaq və ya miqdarını azaltmaq üçün zəruri və məqsədyönlü tədbirləri görməlidir. İtki və

ziyanın karşısını almaq və ya miqdarını azaltmaq məqsədilə çəkilən məqsədə uyğun xərclər siğortaçı tərəfindən ödənilir.

11. SIĞORTA HADİSƏSİ BAŞ VERDİKDƏN SONRA SIĞORTALININ VƏZİFƏLƏRİ

11.1 Sığortalı onun mülki məsuliyyətinə səbəb ola biləcək siğorta hadisəsinin baş verməsini bildiyi və ya bilməli olduğu andan 5 gün ərzində bu haqda siğortaçiya yazılı məlumat verməlidir.

11.2 Bu məlumatda qəzanın yeri, vaxtı, səbəbləri və şəraitи haqqında, qəza nəticəsində olən və yaralananlar, zərər çəkmiş mallar və onların sahibləri ilə bağlı məlumat dolğun və düzgün əhatə olunmalıdır.

11.3 Sığortalı zərərlə əlaqədar səlahiyyətli dövlət orqanlarının və digər şəxslərin bütün hərəkətləri haqqında siğortaçiya məlumat təqdim etməlidir.

11.4 Sığortalı, siğortaçının yazılı tələb edəcəyi bütün məlumat və sənədləri ən gec 8 gün ərzində lazımlı olduqda gecikmənin səbəbini izah etmək şərti ilə, siğortaçiya təqdim etməlidir.

11.5 Sığortalı itki və ziyan tələbinin araşdırılması və hüquqlarının müdafiəsi işində siğortaçiya hərtərəfli kömək göstərməlidir.

11.6 Sığortaçının rəsmi razılığı olmadan sığortalı itki və ziyan tələbini bütövlükdə və ya qismən qəbul edə bilməz habelə bununla əlaqədar hər hansı bir ödənişi həyata keçirə bilməz.

12. SIĞORTA ÖDƏNİŞİNİN MƏBLƏĞİNİN MÜƏYYƏN EDİLMƏSİ

12.1. Sığortalı tərəfindən aşağıda göstərilən sənədlərin təqdim olunması vaxtından etibarən 15 iş günü ərzində siğortaçı siğorta ödənişinin verilməsi, yaxud siğorta ödənişi verməkdən imtina olunması haqqında qərar qəbul edir:

- Sığorta ödənişinin verilməsi barədə ərizə;
- Sığorta şəhadətnaməsi;
- Baş vermiş hadisə ilə bağlı aidiyyətli orqanların tərtib etdiyi sənədlər (arayış, akt, rəy və s.);
- Zərər dəymmiş siğorta predmetinə mülkiyyət hüququnu təsdiq edən sənəd;
- Zərərlə bağlı müstəqil ekspertlərin tərtib etdikləri rəy və zərər hesabı;
- Sığorta hadisəsinin mahiyətindən asılı olaraq digər sənədlər.

12.2. Siğortaçı, siğorta ödənişi ilə bağlı tələb irəli sürən şəxslərlə birbaşa əlaqəyə girərək razılığa gəlmək hüququna malikdir.

12.3. İddia irəli sürüldükdə onunla əlaqədar bütün işlər siğortaçı tərəfindən həll olunur.

12.4. İddia ilə əlaqədar xərclər siğortaçı tərəfindən ödənilir.

13. ÖDƏNİŞİNİN NƏTİCƏLƏRİ

13.1. Siğortaçı ödədiyi siğorta məbləği müqabilində siğortalının təqsirkar şəxslərə qarşı ödəniş tələbi hüququna sahib olur.

13.2. Tərəflər, siğorta ödənişi tələb edilməsinə səbəb olan hər bir hadisədən sonra siğorta şəhadətnaməsini ləğv etmək hüququna malikdirlər. Siğortaçı ləğv etmə hüququndan yalnız siğorta ödənişini ödədikdən sonra istifadə edə bilər.

13.3. Siğorta müqaviləsində nəzərdə tutulmuş hallarda, habelə tərəflərin razılaşmasına əsasən müqaviləyə siğortalının və ya siğortaçının tələbi ilə vaxtından əvvəl xitam verilə bilər. Bu barədə tərəflər bir-birini, qanunla müəyyən edilən hallar istisna olmaqla, azı 30 gün əvvəl yazılı şəkildə xəbərdar etməlidirlər.

13.4. Siğorta müqaviləsinə siğortalının tələbi ilə vaxtından əvvəl xitam verildikdə, siğortaçı çəkilmiş xərclər çıxılmaqla müqavilənin qurtarmamış müddəti üçün siğorta haqlarını ona qaytarır;

əgər bu tələb sıgortaçının sıgorta qaydalarını pozması ilə bağlıdırsa o, sıgorta haqlarını sıgortalıya bütünlükə qaytarır.

13.5. Sıgorta müqaviləsinə sıgortaçının tələbi ilə vaxtından əvvəl xitam verildikdə o, sıgortalının sıgorta haqlarını bütünlükə qaytarır; əgər bu tələb sıgortalının sıgorta qaydalarını yerinə yetirməməsi ilə bağlıdırsa, sıgortaçı çəkilmiş xərclər çıxılmaqla müqavilənin qurtarmamış müddəti üçün sıgorta haqlarını qaytarır.

13.6. Sıgortalının ölümü ilə əlaqədar sıgorta müqaviləsinə xitam verildikdə, sıgortaçı müqavilə müddətinin qalmış hissəsi üçün əvvəlcədən ödənilmiş sıgorta haqlarını vəfat etmiş sıgortalının qanuni vərəsəsinə qaytarır.

DİĞƏR MÜDDƏALAR

14. TƏRƏFLƏRİN HÜQUQ VƏ VƏZİFƏLƏRİ

14.1 Sıgortalının hüquqları:

14.1.1 Sıgortaçının Sıgorta müqaviləsinin şərtlərinə əməl etməsini yoxlamaq, o cümlədən Sıgortaçıdan maliyyə sabitliyi barədə, kommersiya sirri olmayan məlumatı əldə etmək;

14.1.2 Sıgorta hadisəsi baş verdikdə Sıgortaçıdan sıgorta ödənişini həyata keçirməyi tələb etmək.

14.2 Sıgortalının vəzifələri:

14.2.1 Sıgorta haqqını Sıgorta müqaviləsi ilə müəyyən edilmiş məbləğdə və müddətdə ödəmək;

14.2.2 Sıgorta müqaviləsinin bağlanması üçün zəruri olan, eyni zamanda sıgorta müqaviləsi ilə bağlı digər məlumatları Sıgortaçıya təqdim etmək;

14.2.3 Sıgorta müqaviləsi bağlanarkən Sıgortalı özünə məlum olan və Sıgortaçının müqavilədən imtina etmək, yaxud onu məzmunu dəyişdirilmiş şəkildə bağlamaq qərarına təsir göstərə bilən bütün hallar barədə Sıgortaçıya məlumat vermək;

14.2.4 Sıgorta müqaviləsinə aid olan sənədlərin qorunub saxlanması təmin etmək.

14.3 Sıgortaçının hüquqları:

14.3.1 Sıgortalı tərəfindən verilən məlumatları və həmçinin Sıgortalı və Sıgorta olunan tərəfindən Sıgorta müqaviləsinin şərtlərinə riayət edilməsini yoxlamaq;

14.3.2 Bu Qaydalarda nəzərdə tutulmuş hallarda sıgorta ödənişini həyata keçirməkdən imtina etmək, belə ödənişlərin həyata keçirildiyi hallarda Sıgortalı tərəfindən geri qaytarılmasını tələb etmək;

14.3.3 Sıgortalı ona məlum olan riskin qiymətləndirilməsi üçün əhəmiyyətli hallar barəsində və sıgorta hadisəsi haqqında Sıgortaçıya qəsdən yanlış məlumat verənənə aşkar olunarsa sıgorta ödənişini həyata keçirməkdən imtina etmək;

14.3.4 Sıgorta haqqının hər-hansı ödənilməmiş hissəsi sıgorta müqaviləsində göstərilən müddət ərzində ödənilmədikdə, Sıgorta olunanlara xidmətlərin göstərilməsini dayandırmaq yaxud Sıgorta müqaviləsinə xitam vermək;

14.3.5 Bu Qaydalarda nəzərdə tutulmuş qaydada və şərtlərlə sıgorta müqaviləsinə xitam vermək.

14.4 Sıgortaçının vəzifələri:

14.4.1 Müəyyən edilmiş müddətdə Sıgorta şəhadətnaməsini Sıgortalıya təqdim etməlidir;

14.4.2 Sıgorta hadisəsi baş verdiyi halda müvafiq sənədlər əsasında sıgorta ödənişi həyata keçirmək;

14.4.3 Sıgortalı ilə münasibətlərdə məxfiliyi təmin etmək;

14.4.4 Sıgorta müqaviləsinin vaxtından əvvəl xitam edilməsi halında, bu Qaydalarda müəyyən edilmiş qaydada hesablanmış məbləği 30 (otuz) bank günü ərzində Sıgortalıya qaytarmaq.

15. BİR NEÇƏ SIĞORTA

Sıgortalı, mülki məsuliyyətini başqa sıgortaçılarda da eyni risklərə qarşı və eyni müddətə sıgorta etdirmişdirə, bu vəziyyəti sıgortaçıya dərhal bildirməlidir.

16. MÜLKİYYƏT SAHİBİNİN DƏYİŞMƏSİ

16.1. Sığorta müddəti ərzində sığortalı dəyişərsə, sığorta şəhadətnaməsindən irəli gələn bütün hüquq və vəzifələr onun razılığı ilə sığortanın yeni sahibinə keçir. Əgər yeni sahib sığortanın mövcudluğunu öyrəndiyi tarixdən etibarən 15 gün ərzində sığortanı qəbul etmədiyini sığortaçıya yazılı şəkildə bildirsə, sığortaçı mülkiyyət sahibinin dəyişilməsini bildiyi tarixdən etibarən 15 gün ərzində sığorta şəhadətnaməsini ləğv etmək hüququna malikdir.

16.2. Sığortaçının məsuliyyəti, onun ləğv etmə haqqında məlumatı sıfarişli məktubla yeni sahibə bildirdiyi tarixdən etibarən 1 ay sonra saat 24.⁰⁰-da sona çatır və istifadə edilməyən günlərə görə sığorta haqqı yeni sahibə qaytarılır.

17. MƏLUMAT VƏ XƏBƏRDARLIQLAR

Sığortalının xəbərdarlıq və məlumatı sığorta şirkətinin mərkəzinə və ya sığorta müqaviləsinin bağlanması vasitəçilik edən agentə sıfarişli məktubla çatdırılır.

Sığorta şirkətinin xəbərdarlıq və məlumatı da sığortalının sığorta şəhadətnaməsində göstərilən hüquqi ünvanına və ya sığorta şəhadətnaməsinin imzalanmasına vasitəçilik edən agentə bildirilən son hüquqi ünvanına sıfarişli məktubla çatdırılır.

Tərəflərə imza edilməklə verilən məktublar və ya telegraf vasitəsi ilə edilən xəbərdarlıq və məlumat da sıfarişli məktub vasitəsilə bildirilən xəbərdarlıq və məlumat səviyyəsində hüquqi qüvvəyə malikdir.

18. İŞ SİRLƏRİNİN GİZLİ SAXLANILMASI

Sığortaçı, sığortalıya aid öyrənəcəyi iş sırlarını gizli saxlamamaqdan dəyən ziyan və zərərə görə məsuliyyət daşıyır.

19. MÜBAHİSƏLƏRƏ BAXILMASI

Tərəflərin sığorta müqaviləsi üzrə ortaya çıxan mübahisələri danışıqları yolu ilə həll edirlər. Razılığa gəlinmədiyi təqdirdə mübahisələrə Azərbaycan Respublikasının mövcud qanunvericiliyində müəyyən olunmuş qaydada aidiyyəti məhkəmələrdə baxılır.

20. MÜDDƏT

Sığorta şəhadətnaməsindən irəli gələn bütün tələblər Azərbaycan Respublikasının mülki qanunvericiliyi ilə müəyyənləşdirilmiş müddətdə həll edilir.

21. XÜSUSİ ŞƏRTLƏR

Sığorta şəhadətnaməsində əsas şərtlərə və bunlarla əlaqədar olan əlavə şərtlərə (klozlara) zidd olmayan xüsusi şərtlər də yazıla bilər.